

مولانا مفتی غلام الحسن صاحب
استاذ حدیث دارالعلوم حقانیہ

اسلام کا نظام قصاص و دیت

(اجمالی جائزہ و تبصرہ اور بعض شبہات کا ازالہ)

اسلامی قوانین کا صرف ایک جزئیہ (قصاص و دیت) انسانی حقوق و معاشرت اور عدل و انصاف کے تقاضوں کو کس قدر حاوی ہے حالیہ قصاص و دیت آرڈیننس اور کچھ لوگوں کی ہڑتال کے بعد اس سلسلہ میں اہل علم کے مقالوں اور ہمہ پہلو تحقیقات سے حکم و مصالح اور توضیحات اس قدر سامنے آ گئے ہیں کہ ایک طالب حق اور سلیم الفطرت انسان کے لئے سوائے تسلیم و رضا اور تشریح صدر کے کوئی چارہ نہیں حضرت مولانا مفتی غلام الرحمن صاحب مدظلہ نے بھی خالص علمی اور سچے ہوتے انداز میں درج ذیل مقالہ تحریر کیا ہے جس میں اہل مسئلہ کی توضیح کے ساتھ بعض شبہات کا مؤثر ازالہ بھی کیا ہے۔ حضرت علامہ مولانا قاضی عبدالکیم صاحب کلاچوی مدظلہ کی مسئلہ ایک مختصر تحریر بھی شریک ہذا ہے جو ایک اہم شبہ کا ازالہ ہونے کے پیش نظر بے حد نافع ہے سکر حکومت کی چپ سادھ نشریاتی اداروں اور سرکاری ترجمانوں کی پراسرار خاموشی بلکہ حکومت کے ترجیحی میں اسلام کا نام تک حذف کر دینا حد درجہ تشویشناک اور خطرناک عزائم کی غمازی ہے کہیں ایسا تو نہیں کہ خود حکومت کی غلطی سے ڈرائیوروں کی ایک ہڑتال نے حکومتی پارٹی سے اپنا عشور تک بھلا دیا، اس سے تو اس احتمال کو بھی تقویت ملتی ہے کہ اس ہڑتال کے پس منظر میں خود ارکان حکومت کا ہاتھ سرگرم رہا ہے

یہ نشست کیسی راہ میں تیرے ذوق عشق کو کیا ہوا : ابھی چار کانٹے چبھے نہیں کہ ارادے سا بدل گئے
(عبدالغفور حقانی)

قصاص و دیت کے اعلان کے بعد جب ڈرائیور برادری کی طرف سے اس پر ملک گیر احتجاج ہوا تو ملکی اور غیر ملکی ذرائع

ابلاغ کے لئے یہ مسئلہ بڑی اہمیت سے موضوع بحث بنا رہا۔ موجودہ قصاص و دیت کے اعلان میں اگر شرعی تقاضے پورے ہوتے تو اس کی تائید و تصویب اتنے زوردار ہیجے میں ہوتی جتنے اس کی مخالفت میں مقالے لکھے گئے۔ بعض اہم امور میں بے احتیاطی اور تکاسل کا یہ نتیجہ رہا کہ پوری دنیا اسلام کے نظام قصاص و دیت سے مذاق کرنے پر اتر آئی۔ خدا خواستہ اگر اسلام کے ان فوجداری دفعات میں شرعی تقاضے پورے نہ کئے گئے تو شاید آئندہ کے لئے کوئی بھی اس ملک خدا داد میں اسلامی نظام کے نفاذ کی جرات نہ کر سکے۔

”تا دمِ تحریر اس مسئلہ پر جو مقالات سامنے آئے ہیں ان میں کوئی ایسا مقالہ نظر سے نہیں گذرا جس میں قصاص و دیت کے سرکاری شائع کردہ قانون میں سقم اور کمزوری کے ہوتے ہوئے شرعی نقطہ نظر سے اس کے قابل عمل ہونے کو ثابت کیا گیا ہو۔ ارباب علم و دانش اور نفاذ اسلام کے مخلص اصحاب فکر نے اصلاح کی کوشش کی۔ کمزوریوں اور استقام کی نشاندہی کرنے کے بعد متبادل تجاویز پیش کیں۔

دوسری طرف بعض جہت پسندوں نے موجودہ مسودہ قانون میں سقم اور کمزوری سے فائدہ اٹھاتے ہوئے اسلام کے نظام قصاص و دیت کو اپنا ہدف اور درفشانی کا نشانہ بنایا۔ ایسے رکبک اور غیر معیاری اعتراضات اور شبہات کئے جو کسی مسلمان سے ناقابل توقع ہیں۔

دلچسپ بات یہ ہے کہ ان کے اکثر اعتراضات کا منشا مذہب اور عقیدہ سے ناواقفیت کے علاوہ مروجہ نام نہاد آزادی اور جہت پسندی کی مذموم خواہش رہی۔

قصاص و دیت کے بارے میں اہم شبہ | قصاص و دیت آرڈیننس کے بعد قصاص و دیت کے بارے میں جو غلط فہمی پیدا ہوئی اس میں ڈرائیور کو ایک لاکھ ستر ہزار روپے کی ادائیگی کے ذمہ دار ٹھہرانے کے علاوہ خود اس کا فعل بھی موضوع بحث رہا۔ یہ شبہ کیا جاتا ہے کہ ڈرائیور کے ہاتھوں کا قتل قابل مواخذہ جرم نہیں قرار دینا چاہئے۔ کسی ڈرائیور کی یہ خواہش نہیں ہوتی کہ وہ کسی شخص کو مشوقیہ قتل کرے۔ ڈرائیور احتیاطی تدابیر اختیار کرنے کے لئے اپنی جان کا نذرانہ بھی پیش کرتا ہے۔ موت کے منہ میں بیٹھ کر انسان کی خدمت کرتا ہے۔ آخر اس سے یہ توقع کیسے ممکن ہے جب کہ ایسا اوقات ڈرائیور کو خود اپنی جان سے بھی ہاتھ دھونے پڑتے ہیں۔ ایسی صورت میں ایسی ڈنٹ کی موت کو قابل مواخذہ جرم قرار دینا نا انصافی کے مترادف ہے۔

بعض حضرات یہ بھی کہتے ہیں کہ ایسی ڈنٹ کا تصور زمانہ قدیم میں نہیں تھا کیونکہ اس وقت گاڑیاں نہیں تھیں۔ اس لئے اس کو خواہ مخواہ قتل کی پرانی قسموں میں شمار کرنا لاجینی کوشش ہے۔

قصاص و دیت کے بارے میں | ان شبہات کے ازالہ کے لئے اسلام کے نظام قصاص و دیت کے چند پہلوؤں کا جائزہ لینا ضروری ہے تاکہ ایسے غیر معیاری شبہات کا موقع نہ رہے

- ۱۔ ایکسی ڈنٹ کی صورت میں قتل کی حقیقت کیلئے۔ اور یہ قتل النفس کی کونسی قسم میں آتا ہے؟
 - ۲۔ اسلامی نظام قصاص و دیت میں ایسی قسم کے لئے کونسی سزا مقرر ہے اور اس کے اثرات و منافع کیا ہیں؟
 - ۳۔ قصاص و دیت آرڈی نٹس کے مسودہ قانون میں اس اعتبار سے کونسی خامیاں پائی جاتی ہیں۔
- تحفظ نفس کا محیر العقول نظام | ایکسی ڈنٹ کے قتل کی حقیقت بیان کرنے سے قبل یہ جاننا چاہیے کہ اسلام کی رو سے انسانی نفس کو جو عزت و عظمت اور تقدس حاصل ہے یہ دنیا کے کسی قانون میں نہیں پایا جاتا۔ ایک سیٹ میں انسان کے خون کو بلا امتیاز مذہب و عقیدہ ہر لحاظ سے تحفظ حاصل ہے یہ ممکن نہیں کہ نفس محترمہ کا خون رائیگاں ہو۔ جس صورت میں نفس محترمہ سے کسی غیر شرعی طریقہ سے کھیلا گیا۔ تو اس کا حساب لیا جائے گا۔ اگر قصاص کی صورت میں ممکن ہو تو قصاص لیا جائے گا ورنہ دیت لازم ہوگی۔ اگر قاتل معلوم نہ ہو تو قسامت کی رو سے اہل محلہ سے دیت لی جائے گی۔ ورنہ بصورت دیگر حکومت ذمہ دار ہوگی۔ اس لئے فقہا کرام نے نفس محترمہ کے ضیاع کی پانچ صورتیں بیان کی ہیں۔
- جن میں "قتل عمد" میں قصاص اور قتل شبیہ بالعمد۔ خطا جہار مجرائی خطا اور قتل بسبب میں دیت لازمی قرار دی ہے۔ موجودہ مسئلہ کا تعلق "قتل خطا" سے ہے۔ اس لئے دوسری قسموں کی حقیقت بیان کرنے سے قطع نظر ہم قتل خطا کی حقیقت کا جائزہ لیں گے تاکہ یہ واضح ہو سکے کہ ایکسی ڈنٹ کا قتل، قتل خطا کے زمرہ میں شمار ہوتا ہے۔
- قتل خطا کی حقیقت | "خطا" کے عنوان سے یہ واضح ہے کہ یہ ایسا قتل ہے جس میں قاتل کا ارادہ اور نیت شامل نہیں گویا "قتل خطا" کی حقیقت یہ ہے کہ بغیر کسی نیت اور ارادہ کے کسی انسان کے ہاتھ سے دوسرے انسان کی جان ضائع ہو۔ عموماً اس کی دو صورتیں بتائی جاتی ہیں۔

۱۔ خطا فی القصد۔ ۲۔ خطا فی الفعل۔

اول الذکر کی حقیقت یہ ہے کہ قاتل غلط فہمی کا شکار ہو کسی انسان کو حیوان سمجھ کر شکار کی نیت سے اس کو مارے اور موخر الذکر کا بیان یہ ہے کہ کسی بے احتیاطی یا فنی غلطی سے کسی انسان کی جان اس کے ہاتھ سے ضائع ہو۔ مثلاً شکار کو مارے ہوئے اس کی گولی اچانک انسان کو لگے۔ یہ دونوں صورتیں ایسی ہیں جن میں قاتل کا یہ ارادہ نہیں کہ وہ کسی کو قتل کرے بلکہ بغیر قصد و عمدہ سے انسان کی جان ضائع ہوئی۔

ایکسی ڈنٹ کی صورت بھی کچھ اس طرح ہے کیونکہ اس میں ڈرائیور کا ارادہ نہیں ہوتا کہ وہ انسان کو قتل کرے ڈرائیور تو اپنے مقصد میں مصروف ملے ہے۔ شاید کسی بے احتیاطی یا غفلت اور لاپرواہی سے کسی کی زندگی اس کے ہاتھوں سے تمام ہو۔ یہ بھی ممکن ہے کہ ایسا اوقات ڈرائیور کی کوئی غلطی نہ ہو بلکہ مقتول خود عمدہ یا سہواً گاڑی کے آگے آئے لیکن ایسی صورت میں بھی ڈرائیور کو بری الذمہ قرار نہیں دیا جاسکتا۔ کیونکہ قتل ہر صورت میں ڈرائیور کے ہاتھوں سے ہوا ہے مثلاً شکار کو مارے ہوئے کوئی شخص قصداً اگر شکاری کے بندوق کے سامنے کھڑا ہو تو فقہاء کی رائے میں شکاری کو

بری الذمہ نہیں قرار دیا جاسکتا۔ بہر حال ایسی ڈنٹ کا قتل، قتل خطا سے کسی صورت میں زیادہ نہیں۔
قتل خطا کی سزا دنیا کا کوئی قانون ایسا نہیں جس میں خطا قابل مواخذہ جرم نہ ہو۔ اگر کوئی شخص کسی کی قیمتی چیز غلطی سے توڑ دے تو کیا توڑنے والے کو معاف کر دیا جائے گا۔ کہ وہ محض یہ کہہ دے کہ مجھ سے غلطی ہوئی ہے۔ شریعت میں خطا اور نسیان اخروی اعتبار سے قابل مواخذہ جرم نہیں۔

رسول اللہ صلی اللہ علیہ وسلم فرماتے ہیں:- میری امت کا محاسبہ خطا اور بھول پر نہیں ہوگا۔
 لیکن دنیوی احکام کے اعتبار سے اس پر مواخذہ ہے جہاں تک حقوق العباد کا تعلق ہے اس میں خطا اور نسیان کوئی عذر نہیں۔ خاص کر جب کسی چیز کے ضائع ہونے پر ضمان اور تاوان کا مسئلہ ہو۔
 قتل خطا بھی دنیوی احکام کے اعتبار سے قابل مواخذہ ہے اس پر جو سزائیں مقرر کی گئی ہیں وہ تین ہیں:-
 ۱۔ اگر مقتول قاتل کا کوئی ایسا قریبی رشتہ دار ہو جس کی موت پر قاتل کو وراثت کا حق پہنچتا ہو تو قتل کی وجہ سے قاتل حق وراثت سے محروم رہے گا۔ کیونکہ اس میں اس کا احتمال بھی ہے کہ کہیں قاتل نے جائیداد ہتھیانے کے لئے قتل کا یہ طریقہ اختیار کیا ہو۔

۲۔ دوسری سزایہ ہے کہ انسانی جان اللہ تعالیٰ کی عظیم مقدس امانت ہے اس میں خیانت کرنے پر قاتل دو مہینے متواتر روزے رکھے گا تاکہ قاتل کو اپنے کئے ہوئے جرم پر ندامت اور افسوس کا احساس ہو۔ اس کا تعلق چونکہ فیما بینہ و بین اللہ ہے۔ اس لئے اس میں جبر اور طاقت کے استعمال کا کوئی سوال پیدا نہیں ہوتا۔

سچے تیسری سزا خوں بہا کی ادائیگی ہے تاکہ انسان کا خون ضائع نہ ہو۔ قتل خطا کی صورت میں یہ خوں بہا اس ہزار درہم ہیں جو دوسہزار نو سو سولہ تولہ آمٹھ ماشہ ۲۹۱۶ تولہ ۸ ماشہ چاندی کے مساوی ہے۔ لہذا اتنی مقدار میں چاندی کی مروجہ قیمت دیت شمار ہوگی۔ خوں بہا کی اتنی خطیر رقم کی تقرری میں بنیادی فلسفہ مقتول کے زخم خوردہ و زنا کے لئے تسلی ہے۔ ممکن ہے اس مالی تعاون سے ان کے جذبات ٹھنڈے ہوں۔ انتقامی جذبہ کا جولا وان کے دلوں میں ابل سٹھکا، شاید خون بہا کی وصولی سے متاثر ہوئے بغیر نہ رہے۔

دیت کی ادائیگی کا لیکن اتنی بڑی رقم کی ادائیگی شاید قاتل کے بس میں نہ ہو۔ ممکن ہے کہ تحمل کی استطاعت نہ ذمہ دار کون ہے؟ رکھنے کی وجہ سے اپنی جان کا تذرا نہ پیش کر سکے جس سے دیت کی ادائیگی ناممکن ہو اس لئے

شریعت نے اس کو ممکن بنانے اور قاتل کو ہلاکت کے اس جھنور سے نکالنے کے لئے دیت کی ادائیگی کی ذمہ داری "عاقلہ" کے کندھوں پر ڈالی۔ عاقلہ سے مراد اہل دیوانہ و فتری ریکارڈ میں متعلقہ زمرہ (قوم، قبیلہ، عاقلہ) کے تعین میں بنیادی تصویر یہ ہے کہ جن لوگوں سے تکلیف اور مصیبت کے وقت قاتل تعاون اور مدد کی امید رکھتا ہو وہی اس کا عاقلہ منظور ہوگا۔ موجودہ وقت میں یونین محکمہ اور کمپنی اس کے ضمن میں آسکتے ہیں۔ مثلاً سکول کا ایک استاد کہیں قتل خطا

کا مرتکب ہو تو اس قتل کی دیت پورے صوبہ کے اساتذہ سے لی جائے گی۔ ممکن ہے کوئی یہ کہے کہ یہ کہاں کا انصاف ہے کہ ایک گناہم شخص کے جرم کی سزا پورے محکمہ والوں کو کمیوں دی جاتی ہے۔ لیکن اسلامی ذہن رکھنے والا شخص ایسے لایعنی شبہات کا کبھی تصور بھی نہیں کرتا۔ کیونکہ تمام مسلمان بمنزلہ جسد واحد ہیں۔ ایک عضو کی تکلیف پر پورا جسم حرکت کرتا ہے۔ مشرق میں رہنے والے کی خوشی اور غم کا احساس مغرب میں رہنے والے مسلمان کو ہوگا۔ کوئی مسلمان کسی دوسرے مسلمان کی مصیبت میں واقع ہونے پر لاتعلق نہیں رہ سکتا۔ اسلام میں قومی وحدت اور یگانگت بنیادی چیز ہے۔ اہل البیسی مصیبت میں کم از کم اس نے عاقلہ کو تعاون کا ملکہ یقیناً بڑھانا چاہئے۔

عاقلہ پر دیت کے تعین کا ایک دوسرا فائدہ یہ بھی ہے کہ اتنی بڑی قوم جب دیت ادا کرے گی تو لازماً قاتل کو ایسے اوصاف اور باتوں سے یاد کرے گی جس کے سننے کا گوارا قاتل کو نہیں ہوگا۔ ایسے قلع منظر سے بچنے کے لئے آئندہ ہر ایک شخص نہایت احتیاط سے کام لے گا۔ اگر دیکھا جائے تو حقیقت میں یہ بھی مہذب طریقہ سے قاتل کو سزا دینے کی ایک صورت ہے۔ ورنہ ایک معزز شخص لاکھوں روپے قربان کر کے اپنے بارے میں ایسی باتیں سننا گوارا نہیں کرتا۔

دیت کی وصولی کا طریقہ کار علاقہ پر دیت کا جو بوجھ ڈالا گیا ہے یہ کوئی ایسا بوجھ نہیں جو اس کی طاقت سے بالا ہو۔ دیت عاقلہ سے مجموعی طور پر تین سالوں میں وصول کی جائے گی۔ امام محمد رحمۃ اللہ علیہ کی تحقیق کی روشنی میں ایک شخص تین سالوں میں چار درہم یعنی چودہ ماشہ چاندی کی قیمت سے زیادہ بوجھ نہیں ڈالا جائے گا۔ لہذا اگر چاندی کی قیمت ساٹھ روپے تو لہ ہو تو ایک شخص سے تین سالوں میں صرف ستر (۷۰) روپے وصول ہوں گے جو ماہانہ طور پر دو روپے سے بھی کم بنتے ہیں۔ پھر اگر قریبی علاقہ میں اتنی گنجائش نہ ہو تو عاقلہ کا دائرہ وسیع کیا جائے گا۔ تاکہ ایک شخص پر زیادہ بوجھ نہ ڈالا جاسکے۔

پھر دیت کی وصولی کے لئے آسان طریقہ متعین کیا گیا ہے کہ دیت لوگوں کے ماہانہ شش ماہی اور سالانہ وظائف سے منہا کیا جائے گا۔ موجودہ دور میں ہر مہینہ کی تنخواہ سے اگر اوسط دیت کی رقم کاٹی جائے تو شاید دو روپے سے متجاوز ہو جو تنخواہ دار طبقہ پر کوئی خاص بوجھ نہیں۔

اس محیر العقول نظام تحفظ جان سے کسی کو ڈرنا نہیں چاہئے۔ یہ دین فطرت ہے اس میں نہ ظلم کی حوصلہ افزائی ہے اور نہ ظالم کا استیصال مقصود ہے۔ اسلام میں ظالم اور مظلوم دونوں سے تعاون کیا جاتا ہے۔ ظالم سے تعاون کا مطلب یہ ہے کہ اس کو ظلم سے باز رہنے پر مجبور کرنا ہے۔ اور مظلوم کی طرف ہمدردی اور تعاون کا ہاتھ بڑھایا جاتا ہے۔ نظام دیت میں اگر ایک طرف قاتل کو جھنجھوڑا جاتا ہے تو دوسری طرف عاقلہ پر یہ ذمہ داری ڈال کر اس کے ساتھ سہولت اور آسانی کا رویہ رکھتا ہے۔ پھر دیت کی وصولی سے مقتول کے غمزدہ ورثاء کے لئے اطمینان دلانے کا ہمدردانہ رویہ اسلام کا انفرادی مقام ہے۔

موجودہ نظام قصاص | نظام قصاص و دیت کا آرڈینیٹس کے ذریعہ نافذ کردہ مسودہ کوئی نیا نہیں اس
 و دیت کی خامیاں | پر جنرل ضیاء الحق مرحوم کے دور میں اسلامی نظریاتی کونسل نے بہترین کام کیا ہے
 اس وقت قصاص و دیت کا مسودہ علماء کے سامنے پیش کیا گیا تو ہم دارالعلوم کے خدام نے اپنی طرف سے کچھ
 تجاویز بھی بھیجیں جو ماہ نامہ الحق جلد ۱۶ شمارہ ۴ میں شائع ہوئی تھیں۔ عالیہ آرڈینیٹس میں اسلامی خدوخال
 کی رعایت نہیں رکھی گئی۔ صرف ڈرائیور کو قتل خطا کی صورت میں دیت کا ذمہ دار سمجھنا اسلام کے عادلانہ
 نظام کے روح کے منافی ہے۔ ڈرائیور سے صرف اتنی رقم لی جائے گی جو اس کی برداری کے عام نمبر سے لی جاتی
 ہے۔ اس میں عاقلہ کو بری الذمہ قرار دینا اسلامی نظام کا نقصان نہیں۔

ایسا ہی ایک لاکھ ستر ہزار روپے کا قطعی تعین بھی شرعاً درست نہیں اس لئے کہ چاندی کے اعتبار سے شرعی
 معیار کا اظہار ضروری ہے یہ قیمت تو وقت کے ساتھ ساتھ کم اور زیادہ ہوتی رہتی ہے۔ پھر حکومت کا یہ فیصلہ بھی غیر
 دانشمندانہ ہے جس میں دیت کی ذمہ داری انشورنس کمپنی کے کندھوں پر ڈالی گئی ہے۔ کیونکہ انشورنس کمپنی ہر ایک عاقلہ
 نہیں اور بغیر عاقلہ ہونے کے دیت کی ادائیگی ان کی ذمہ داری نہیں۔ اس میں کوئی اشکال نہیں کہ محکمہ، یونین، اور قوم قبیلہ عاقلہ
 قرار دے کر ان کو دیت کی ادائیگی کا پابند قرار دیا جائے۔

علاوہ ازیں نظام شہادت کے فقدان کی وجہ سے قصاص و دیت سے خاطر خواہ نتائج کی توقع بے سود ہے۔
 موجودہ نظام شہادت کے ہوتے ہوئے اس نظام کا کامیابی سے ہمکنار ہونا مشکل معلوم ہوتا ہے اس کے لئے یہ بھی
 ضروری ہے کہ نظام قصاص و دیت کے ساتھ ساتھ نظام شہادت کا اعلان بھی ہو۔

ایک غلط تاثر کا دفاع

مولانا قاضی عبد الکسیم مدظلہ

حجۃ کے بعد عرض ہے کہ ۱۲ ربیع الاول ۱۴۱۱ھ کے مبارک دن ملک میں قصاص و دیت کا قانون نافذ کر دیا
 گیا تو دیندار مسلمانوں نے اسے صدر مملکت کا بہترین کارنامہ قرار دیا جو کہ حقیقت کے عین مطابق تھا۔ نئی حکومت
 قائم ہوئی اور سب ڈرائیوروں کے عام ہسپتال کا سب سے پیش آیا تو افواہ اڑادی گئی کہ اسلامی قوانین کا برداشت کرنا آسان
 کام نہیں۔ یہ تو ایک قانون نافذ کر دینے کا رد عمل ہے اور اگر شریعت اسلامیہ کو مکمل طور پر نافذ کر دیا گیا تو اس کا
 انجام کیا ہوگا۔

اس شرارت کے بین السطورہ راصل موجودہ حکومت کو خوف زدہ کرنا ہے کہ وہ سینٹ اور قومی اسمبلی سے شریعت
 بل کو منظور کرنے کے وعدوں سے پھر جائے اور جس طرح وہ خود اللہ تعالیٰ سے دشمنی مول لے کر غرق ہوئی ہے یہ بھی